



بادل آئے، بارش لائے

اپو نے کیلا کھایا

اپو ہاتھی کو کیلے بہت پسند تھے۔ وہ روز کیلے
کے پیڑوں سے کیلے توڑ کر کھاتا ہے۔
ایک دن اُس نے دیکھا کہ کیلے کے پیڑ
مر جھار پے ہیں۔ بہت دنوں سے بارش جو
نہیں ہوئی تھی۔



اپو بولا۔ میں ابھی اپنی سونڈ میں پانی بھر کر
لاتا ہوں۔ وہ ندی کی طرف چل پڑا۔
ندی سے اپو نے جی بھر کر پانی پیا۔
سونڈ میں پانی بھر بھر کر وہ خوب نہایا۔

پھر سونڈ میں پانی بھرا اور جا کر کیلے کے
پیڑوں کو بھی نہلا دیا۔
پانی ملتے ہی کیلے کے پیڑ کھل اُٹھے۔
اپو بولا۔ اب میں روز تمہارے لئے پانی
لاؤں گا، تم مجھے میٹھے میٹھے کیلے جو دیتے
ہو۔



* اپو کو کیسے پتا لگا کہ کیلے کے پیڑ کو پانی چاہئے؟



* تمہارے گھر کے آس پاس کے پودوں کو پانی کہاں سے ملتا ہے؟

* اپو ہاتھی نے ندی سے جی بھر کر پانی پیا۔ تم نے جانوروں کو کہاں کہاں پانی پیتے دیکھا ہے؟

* کیا تم نے کسی جانور کو پانی پلایا ہے؟ اگر ہاں تو کس کو؟

* جن جانوروں کو کوئی پانی نہیں پلاتا، وہ پانی کہاں سے پیتے ہیں؟

کہانی میں تم نے پڑھا کہ کیلے کے پیڑ کو اپو ہاتھی نے پانی دیا۔ اصل میں تو ہاتھی پیڑوں کو ایسے پانی نہیں دیتے۔ تو پھر ان پیڑ پودوں کو پانی کہاں سے ملتا ہے؟ جنہیں کوئی پانی نہیں دیتا؟
پیڑ پودوں کو زیادہ تر پانی بارش سے ملتا ہے۔ بارش آتے ہی پیڑ پودے کھل اُٹھتے ہیں۔

بادل آئے

گورے گورے، کالے کالے،

بادل آئے جادو والے!

کتا - گھیا

ہاتھی - گھوڑا

اور کبھی

ہنسوں کا جوڑا

یا پھر بن کر ارنا بھینسے

دوڑیں گے ہو کر متوالے!

پل میں آتے

پل میں جاتے

مہینوں کبھی

نظر نہ آتے

اور کبھی جم جاتے ایسے

ہفتوں تک نہ ٹلتے ٹالے!

کبھی گر جتے

کبھی برستے

اندر دھنش کے

رنگ پرستے

اور کبھی اولے برسا کے

توڑ گئے ہیں شیشے پیالے!

ہریش نگم

چمک (اکلو)

* شاعر کو بادلوں میں بہت کچھ دکھائی دیا۔ کیا تمہیں بادلوں میں کبھی کچھ دکھائی دیا ہے؟
کیا؟



- * بادل کیا کرتے ہیں؟
 - * کیا تم نے کبھی اندر دھنش دیکھا ہے؟
 - * تمہیں بارش آنے پر کیسا لگتا ہے؟
 - * بارش آنے پر بادلوں کے علاوہ اور کیا کیا دکھائی دیتا ہے؟
- بارش ہونے پر ناؤ بنانے اور اسے پانی میں چلانے میں مزہ آتا ہے نا؟
کاغذ کی ناؤ بناؤ اور اُسے پانی میں تیراؤ۔
کیا تم نے بارش میں کوئی پریشانی جھیلی ہے یا دیکھی ہے؟ اپنے تجربات کی تصویر بناؤ۔



واہ رے بارش تیری شان، کوئی ہے خوش، کوئی پریشان

بچوں کے بارش سے متعلق تجربات کو سننے سے بارش سے ہونے والے اثرات اچھے یا برے دونوں پر تفصیلی گفتگو ہو سکتی ہے۔

